



# अब बनेगी किसानों की सरकार : पटवारी

किसानों के मुद्दे पर सरकार को घेरा, कांग्रेस किसानों के हित के लिए पूरी ताकत से लड़ेगी



**नवभारत न्यूज**  
**सिवनी मालवा 05 अप्रैल**  
मध्यप्रदेश के सिवनी मालवा दौरे पर पहुंचे कांग्रेस प्रदेश अध्यक्ष जितेंद्र सिंह पटवारी (जीतू पटवारी) ने बड़ा राजनीतिक बयान देते हुए कहा कि मध्य प्रदेश में बदलाव होगा अब किसानों की सरकार बनेगी। उन्होंने किसानों के मुद्दों को लेकर प्रदेश सरकार पर हमला बोलेते हुए 9 अप्रैल को

देशभर में कलेक्टर कार्यालयों के घेराव का ऐलान किया। पटवारी के इस बयान के बाद प्रदेश की राजनीति में हलचल तेज हो गई है। सिवनी मालवा में उनका दौरा देर रात करीब 1 बजे हुआ, जहां कार्यकर्ताओं ने उनका जोरदार स्वागत किया। पूर्व कांग्रेस प्रत्याशी अजय सिंह पटेल के निवास पर बड़ी संख्या में कार्यकर्ता एकत्रित हुए और

नारेबाजी के साथ उनका अभिनंदन किया। देर रात तक चली इस बैठक में कार्यकर्ताओं का उत्साह देखने लायक था। कार्यकर्ताओं को संबोधित करते हुए जितेंद्र सिंह पटवारी ने संगठन की एकजुटता पर विशेष जोर दिया। उन्होंने कहा कि पिछली चुनावी कमियों को भुलाकर कांग्रेस को मजबूती के साथ आगे बढ़ाना होगा। उन्होंने कार्यकर्ताओं

से जमीनी स्तर पर सक्रिय होकर पार्टी को मजबूत करने का आह्वान किया, ताकि आगामी चुनावों में बेहतर प्रदर्शन किया जा सके। मीडिया से चर्चा के दौरान पटवारी ने प्रदेश की मोहन यादव सरकार पर किसानों की अनदेखी का आरोप लगाया। उन्होंने कहा कि किसानों को उनकी फसल का उचित मूल्य नहीं मिल रहा है और सरकार उनकी समस्याओं के समाधान में पूरी तरह विफल रही है। पटवारी ने आरोप लगाया कि गेहूं खरीदी प्रक्रिया में जानबूझकर विसंगतियां पैदा की जा रही हैं। उनके अनुसार सोसाइटी की तिथि 28 मार्च और खरीदी की तिथि 10 अप्रैल रखकर किसानों को डिफाल्टर बनाया जा रहा है, जो एक तरह का घोटाला है। अब किसानों की सरकार बनेगी, आपकी सरकार बनेगी- किसानों के साथ अन्याय और धोखा हो रहा है। कांग्रेस उनके हक की लड़ाई पूरी ताकत से लड़ेगी। पटवारी ने स्पष्ट किया कि कांग्रेस पार्टी किसानों के समर्थन में बड़ा आंदोलन छेड़ने जा रही है। उन्होंने घोषणा की कि 9 अप्रैल को देश

**राजनीतिक जानकारों का मानना है कि 9 अप्रैल का प्रस्तावित घेराव आंदोलन प्रदेश की राजनीति में नई हलचल पैदा कर सकता है**

के हर जिले में कलेक्टर कार्यालय का घेराव किया जाएगा। यह आंदोलन राहुल गांधी के नेतृत्व में लड़ा जाएगा। पटवारी ने केंद्र सरकार और भाजपा पर भी निशाना साधते हुए लोकतांत्रिक संस्थाओं के दुरुपयोग का आरोप लगाया। उन्होंने कहा कि इससे लोकतंत्र कमजोर हो रहा है और चुनावी प्रक्रिया पर भी असर पड़ रहा है।

कार्यक्रम में हरियाणा से लोकसभा सांसद एवं कांग्रेस चर्किंग कमेटी के सदस्य दीपेंद्र हुड्डा भी की कार्यकर्ताओं को संबोधित किया। उन्होंने कहा कि मध्यप्रदेश में कांग्रेस लगातार मजबूत हो रही है और पार्टी देशभर में किसानों के हितों की लड़ाई लड़ रही है (सिवनी मालवा दौरे में जीतू पटवारी का फोकस स्पष्ट रूप से संगठन को मजबूत करने और किसानों के मुद्दों पर सरकार पर दबाव बनाने पर रहा।

# नागरिक पोर्टल पर 16 अप्रैल से स्वयं दर्ज कर सकेंगे जानकारी

**नवभारत न्यूज**  
**नर्मदापुरम/05, अप्रैल, 2026/**  
जनगणना के इतिहास में पहली बार डिजिटल माध्यमों का उपयोग करते सेल्फ एन्यूमेरेशन की व्यवस्था भी दी जा रही है। स्व-गणना (सेल्फ एन्यूमेरेशन-एसई) की विधि के माध्यम से सामान्य परिवार के उत्तरदाता को एक सुरक्षित वेब पोर्टल के माध्यम से स्वयं अपनी गणना की सुविधा उपलब्ध रहेगी। इस सुविधा से विशेष रूप से सेवा कामकाजी और व्यस्त परिवारों को सहायता मिल सकेगी जो सुबह से अपने काम पर निकल जाते हैं। इससे वेब पोर्टल के सुगम बनती है तथा ऑनलाइन की सटीकता भी सुनिश्चित करता है। स्व-गणना के बावजूद प्रगणक का क्षेत्रीय दौरा अनिवार्य रहेगा। प्रगणक द्वारा भी स्व डेटा का सत्यापन अनिवार्य है। 16 अप्रैल से se.census.gov.in पोर्टल पर नागरिकों को ओटीपी और मोबाइल नंबर लॉगिन से सुरक्षित और सरल पहुंच मिलेगी जिससे वो अपने आप ही समस्त जानकारी पोर्टल पर उपलब्ध इंटरफेस पर दर्ज कर सकेंगे। 16 अप्रैल से 30 अप्रैल 2026 तक की अवधि में जानकारी दर्ज करने के उपरांत उसे सबमिट करने पर आपके मोबाइल नंबर पर एक सेल्फ एन्यूमेरेशनआईडी प्राप्त होगी जिसे 1 मई के उपरांत घर पहुंचे सर्वे के लिए आने वाले प्रगणक को उपलब्ध कराया जाना आवश्यक होगा जिसके पश्चात सेल्फ एन्यूमेरेशन की जानकारी प्रगणक द्वारा पुष्टि कर उसे फीज किया जाएगा। इससे नागरिकों के समय की बचत होगी और प्रक्रिया में किसी भी प्रकार की जटिलता का सामना नहीं करना पड़ेगा। जिला प्रशासन द्वारा नागरिकों से एकदम सटीक डाटा पोर्टल पर दर्ज करने के साथ ही प्रगणक को भी उपलब्ध कराए जाने की अपील की गई है। 01 से 30 मई 2026 की अवधि में मकान सूचीकरण एवं मकानों की गणना संबंधी कार्यवाही की जाएगी।



जनगणना से जन कल्याण

# एक नजर में

पूरे प्रदेश में 9 अप्रैल को कलेक्टर का होगा घेराव

हरदा पीसीसी चीफ जीतू पटवारी शनिवार देर शाम हरदा पहुंचे। उन्होंने यहां किसान कांग्रेस के जिलाध्यक्ष राजेश पटेल गोयल की नर्मदा परिष्कार के बाद आयोजित भंडारे में हिस्सा लिया। आयोजित कार्यक्रम में रोहतक से लोकसभा सांसद दीपेंद्र सिंह हुड्डा भी पहुंचे। गोयल जाने से पूर्व हरदा में जीतू पटवारी ने पत्रकारों से बात करते हुए मध्य प्रदेश की मोहन सरकार पर गंभीर आरोप लगाए। पटवारी ने दावा किया कि पूरे मध्य प्रदेश में भ्रष्टाचार फैल गया है। उन्होंने कहा कि ऐसा कोई परिवार नहीं बचा, जो भाजपा सरकार की नीतियों का शिकार न हुआ हो। उन्होंने घोषणा की कि सरकार की किसान विरोधी नीतियों के खिलाफ 9 अप्रैल को पूरे प्रदेश में कलेक्टर का घेराव किया जाएगा। उन्होंने कहा कि इस प्रदर्शन के जरिए कांग्रेस सरकार का असली चेहरा आम किसान परिवारों के सामने आएगी। पटवारी ने कहा कि सरकार जानबूझकर गेहूं खरीदी देर से शुरू कर रही है, ताकि जरूरतमंद किसान अपना गेहूं खुले बाजार में कम दामों पर बेचने को मजबूर हों। पटवारी ने बारदाने की व्यवस्था पर भी सवाल उठाए। उन्होंने कहा कि सरकार ने केवल ढाई करोड़ बारदानों की व्यवस्था की।

# खाद्य विभाग की कार्रवाई, कई दुकानों से लिए सैंपल

**नवभारत न्यूज**  
**सिराली, 05 अप्रैल** रविवार को कलेक्टर महोदय एवं एसडीएम शिवांगी बघेल के निर्देश पर सिराली क्षेत्र में खाद्य सुरक्षा विभाग द्वारा सघन जांच अभियान चलाया गया। इस दौरान नायब तहसीलदार के साथ विभिन्न दुकानों पर पहुंचकर खाद्य सामग्री के सैंपल लिए गए। जांच के दौरान मनोहरदास अग्रवाल किराना दुकान से गुड़, अमित किराना से टोस्ट, ओम स्वीट के कैंडी एवं चिचड़ा तथा जय भवानी रेस्टोरेंट से गुजिया और समोसे के सैंपल लिए गए। सभी सैंपल खाद्य परीक्षण प्रयोगशाला भोपाल भेजे जा रहे हैं, जिनकी रिपोर्ट के आधार पर आगे की कार्रवाई की जाएगी। इसके अलावा हाट बाजार स्थित हरीशंकर गुप्ता की नमकीन दुकान पर खाद्य सुरक्षा अधिकारी राजेंद्र कांबले, युवा उपभोक्ता कल्याण समिति तथा जिला न्यायालय के पैरा लीगल आइसक्रीम की जांच की गई। दीपक राजपूत किराना और गणेश जनरल स्टोर पर खाद्य लाइसेंस एवं नगर परिषद की रसीदों का निरीक्षण किया गया। इस कार्रवाई में नायब तहसीलदार देवराज निहरता, खाद्य सुरक्षा अधिकारी राजेंद्र कांबले, युवा उपभोक्ता कल्याण समिति तथा जिला न्यायालय के पैरा लीगल आइसक्रीम की जांच की गई। दीपक राजपूत किराना और गणेश जनरल स्टोर पर खाद्य लाइसेंस एवं नगर परिषद की रसीदों का



निरिक्षण किया गया। इस कार्रवाई में नायब तहसीलदार देवराज निहरता, खाद्य सुरक्षा अधिकारी राजेंद्र कांबले, युवा उपभोक्ता कल्याण समिति तथा जिला न्यायालय के पैरा लीगल आइसक्रीम की जांच की गई। दीपक राजपूत किराना और गणेश जनरल स्टोर पर खाद्य लाइसेंस एवं नगर परिषद की रसीदों का

# साधु-संतों का नगर में भव्य स्वागत किया

**पिपरिया, 05 अप्रैल 2026** श्री पंचायती अखाड़ा बड़ा उदासीन निर्माण भ्रमण जमात प्रयागराज के संत, महंत, मंडलेश्वर, महामंडलेश्वर का पिपरिया नगर में हुआ शुभ आगमन। साधु-संतों के शुभागमन अवसर पर ब्लॉक एवं नगर कांग्रेस कमेटी पिपरिया द्वारा राजपूत रेटोरेन्ट के सामने साधु संतों का भव्य स्वागत, अभिनंदन किया गया। इस अवसर पर उपस्थित कांग्रेस नेताओं एवं कार्यकर्ताओं ने साधु-संतों के प्रति अपनी श्रद्धा और सम्मान व्यक्त किया तथा उनकी सेवा की। साधु-संतों से आशीर्वाद प्राप्त किया और उनके चरणों में नमन किया।

# एकतरफा मुकाबले में बैतूल ने हरदा को 183 रनों से हराया

**नवभारत न्यूज**  
**नर्मदापुरम, 05 अप्रैल 2026** संभाग क्रिकेट एसोसिएशन के तत्वाधान में चल रही जिलास्तरिय अंडर-22 बालक वर्ग ब्लाइट बाल एकदिवसीय क्रिकेट प्रतियोगिता में दूसरा मैच बैतूल एवं हरदा के मध्य खेला गया। नर्मदापुरम संभाग क्रिकेट एसोसिएशन के मानसेवी सचिव श्री प्रदीप तोमर ने बताया कि बैतूल ने टॉस जीतकर पहले बल्लेबाजी करते हुए निर्धारित 50 ओवर में 6 विकेट खोकर 342 रन बनाए। जिसमें साहिल कवाड़े ने 135 बॉल पर शानदार 139 रनों की शतकीय पारी खेली वहीं अन्य बल्लेबाज हेमंत नंदा 66 बॉल पर 58 रन, लक्ष्य वाईकर 25 बॉल पर



50 रन और सिद्धार्थ भागव ने 47 बॉल पर 44 रनों की पारी खेली। हरदा के गेंदबाज अक्षय सोलंकी ने 2 एवं अनिमेष, ऋषभ और वंश को 1-1 विकेट हासिल हुआ। 134 रनों के लक्ष्य का पीछा करने उतरी हरदा की टीम महज 159 रन बनाकर ऑल आउट हो

# जयंती कार्यक्रम में नही होगी फिजूलखर्ची

**इटारसी।** महाराणा जयंती के अवसर पर राजपूत समाज ने एक ऐसा फैसला लिया है, जिसे देशहित में एक मिसाल के रूप में देखा जा रहा है। समाज ने इस बार जयंती को केवल उत्सव तक सीमित न रखकर सामाजिक और राष्ट्रहित से जोड़ने का निर्णय लिया है। जानकारी के अनुसार, समाज के सदस्यों ने आपसी चर्चा के बाद यह तय किया कि जयंती कार्यक्रमों के दौरान फिजूल खर्च से बचते हुए समाजोपयोगी कार्य पर अधिक ध्यान दिया जाएगा। इस पहल का उद्देश्य समाज में जागरूकता बढ़ाना और सकारात्मक संदेश देना है।

# विधायक और पूर्व जिला अध्यक्ष ने बताया कैसे मनाना है स्थापना दिवस

**नवभारत न्यूज**  
**बनखेड़ी, 05 अप्रैल** भारतीय जनता पार्टी के स्थापना दिवस को लेकर बनखेड़ी स्थित विधायक कार्यालय में पार्टी की तीनों मंडलों की बैठक आयोजित की गई। बैठक में विधायक ठाकुरदास नागवंशी ने कार्यकर्ताओं को संबोधित करते हुए कहा कि 6 अप्रैल 1980 को भाजपा की स्थापना हुई थी, जिसमें अटल बिहारी वाजपेयी को पहला अध्यक्ष बनाया गया। उन्होंने कहा कि भाजपा ईमानदारी के साथ आगे बढ़ती रही है और आज यह विश्व की सबसे बड़ी पार्टी बन चुकी है। वहीं पूर्व जिला अध्यक्ष माधव अग्रवाल ने कहा कि स्थापना दिवस का कार्यक्रम गांव-गांव तक पहुंचना चाहिए।

उन्होंने बताया कि भाजपा सरकार ने अंतिम छोर के व्यक्ति तक विकास पहुंचाने का कार्य किया है और भाजपा का मतलब ही विकास है। इस अवसर पर अनुसूचित मोर्चा के जिला अध्यक्ष राहुल प्रधान ने बनखेड़ी में अपने प्रथम आगमन पर मिले स्वागत के लिए सभी का आभार व्यक्त किया। बैठक में विधायक प्रतिनिधि अरविंद पटेल और भाजपा नेता मनोज राय का जन्मदिन भी विधायक कार्यालय में मनाया गया। इस दौरान जिला योजना सतर्कता समिति के सदस्य अरविंद राय, हरीश मालानी, हेमंत राय, तीनों मंडलों के अध्यक्ष रमेश पटेल, मनोज राय, अटल राय, आशीष बादल, सत्यम सोनी, कमल किशोर भागव उपस्थित थे।

# चोरियों पर लगाम लगाने नपा ने पुलिस प्रशासन को लिखा पत्र



**नवभारत न्यूज**  
**पिपरिया** भीषण गर्मी के दौरान डोकरीखेडा स्कूल में 130 विद्यार्थियों में 31 विद्यार्थी उपस्थित मिले। भीषण गर्मी के दौरान 1 अप्रैल से 4 अप्रैल तक स्कूलों में प्रवेशोत्सव का आयोजन हो रहा है। स्कूल में प्रवेश हेतु स्कूलों के शिक्षक लगातार प्रयास कर रहे हैं। परंतु विद्यार्थी गर्मी व घर के कार्यों के कारण स्कूल नहीं पहुंच रहे हैं। शिक्षकों द्वारा घर घर पहुंच सर्वे भी किया जा रहा है। वहीं बच्चों की उपस्थिति हेतु घरों पर भी फोन किये जा रहे हैं परंतु विद्यार्थी स्कूल नहीं पहुंच रहे हैं। डोकरीखेडा स्कूल में राकेश कुमार प्रधान पाठक हैं वहीं अनिता चौबे, वर्षा नायक, मंजू पटवा, चेतना सूर्यवंशी, सरोज साहू शिक्षक हैं।

# श्री तिवारी ने चंबल क्षेत्र में पीड़ित किसानों के लिए उठाई आवाज

**इटारसी।** आजकल शहर में लगातार चोरियां हो रही हैं नगरपालिका प्रशासन की नालियों के चैम्बर, पाईप लाईन व अन्य सामान की चोरियां आये दिन हो रही हैं इस संबंध में नपा अध्यक्ष पंकज चौर ने बताया कि हमने पुलिस प्रशासन को पत्र भेज दिया है और लगातार हो रही चोरियों के मामले में चोरों को पकड़ने के लिये पुलिस से अप्रार्ह किया है।

# श्री तिवारी ने चंबल क्षेत्र में पीड़ित किसानों के लिए उठाई आवाज

**इटारसी।** नर्मदांचल के 'धरना किंग' गजजू तिवारी ने ग्वालियर चंबल क्षेत्र में ओलावृष्टि पीड़ित किसानों का बांटा दर्द, जल्द मुआवजे की उठाई मांग वना आंदोलन की चेतावनी। नर्मदांचल क्षेत्र में अपनी अलग पहचान बना चुके आंदोलनकारी नेता धरना किंग गजजू तिवारी ने एक बार फिर जनसेवा का उदाहरण पेश किया। अपने पारिवारिक कार्यक्रम के सिलसिले में शोक के लिए ससुराल जाते समय उन्होंने दतिया और भिंड जिलों में चंबल, सिंध नदी के किनारे ओलावृष्टि से प्रभावित किसानों से मुलाकात की। इस दौरान तिवारी ने किसानों के बीच पहुंचकर उनका हालचाल जाना, उनका दुःख-दर्द साझा किया और उन्हें ढाढ़स बंधाया। उन्होंने मौके पर ही स्थानीय प्रशासन से समस्याओं को गंभीरता से लेने की अपील की।

# एजुकेशन पार्क

# खेल के साथ पढ़ाई भी, नगर का पहला लर्निंग पार्क



**नवभारत न्यूज**  
**इटारसी, 05 अप्रैल** शहर के वाई क्रमांक 33, व्यंकटेश नगर में बच्चों और रहवासियों के लिए एक अनूठी सौगात तैयार हो गई है। केंद्र सरकार की अमृत 2.0 योजना के तहत विकसित किया जा रहा यह 'एजुकेशन पार्क' अब अंतिम चरण में है। रविवार को नगरपालिका अध्यक्ष पंकज चौर ने पार्श्वों और विभागीय अधिकारियों के साथ पार्क का

निरीक्षण कर तैयारियों का जायजा लिया। यह पार्क इटारसी का अपनी तरह का पहला 'एजुकेशन पार्क' होगा, जहां बच्चों को मनोरंजन के साथ-साथ शिक्षा भी मिलेगी। दीवारों पर वर्णमाला पार्क की बाउंड्री वाल पर अंग्रेजी Alphabet (A, B, C...) और हिंदी वर्णमाला (अ, आ, ...) को आकर्षक ढंग से उकेरा गया है। खेल-खेल में सीखना बच्चे खेलते हुए दीवारों पर लिखे अक्षरों को देखकर सहज रूप से पढ़ाई भी कर सकेंगे। **आधुनिक सुविधाओं से लैस पार्क** - अमृत 2.0 योजना के तहत इस पार्क में आधुनिक सुविधाओं और पर्यावरण का विशेष ध्यान रखा गया है। **ओपन जिम व प्ले एरिया** - युवाओं के लिए व्यायाम उपकरण और बच्चों के लिए सुरक्षित झूले। **ग्रीन बेल्ड व लैंडस्केपिंग** - सघन पौधरोपण और हरियाली से भरपूर वातावरण। सुबह-शाम टहलने वालों के लिए पेवर ब्लॉक से बना सुव्यवस्थित रास्ता। **बैठने की व्यवस्था** - वरिष्ठ नागरिकों के लिए आरामदायक बेंच। रात में रोशनी के लिए ऊर्जा दक्ष लाइट्स। पार्क में रेन वाटर हार्वेस्टिंग की भी विशेष व्यवस्था की जा रही है। **ट्यूबवेल के पास एक पिट तैयार किया जा रहा है**, जिसमें पार्क में गिरने वाला बारिश का पानी एकत्र होकर जमीन में समा सकेगा। इससे भूजल स्तर बढ़ाने में मदद मिलेगी और पानी का संरक्षण भी सुनिश्चित होगा। **लागत और लोकार्पण** - नगरपालिका अध्यक्ष पंकज चौर ने बताया कि पार्क के लिए कुल 67 लाख का बजट स्वीकृत था, लेकिन इसे 55 लाख की लागत में गुणवत्ता के साथ तैयार किया गया है। अगले एक महीने के भीतर इसका लोकार्पण कर जनता को समर्पित कर दिया जाएगा। **निरीक्षण में रहे उपस्थित** - निरीक्षण के दौरान पार्श्व प्रतिनिधि रमेश धुरीया, एलडरमैन आशीष कुमार मालवीय, इंजीनियर मयंक अरोरा और सुरेंद्र रावत मौजूद रहे।

धर के कार्यों के कारण स्कूल नहीं पहुंच रहे हैं। शिक्षकों द्वारा घर घर पहुंच सर्वे भी किया जा रहा है। वहीं बच्चों की उपस्थिति हेतु घरों पर भी फोन किये जा रहे हैं परंतु विद्यार्थी स्कूल नहीं पहुंच रहे हैं। डोकरीखेडा स्कूल में राकेश कुमार प्रधान पाठक हैं वहीं अनिता चौबे, वर्षा नायक, मंजू पटवा, चेतना सूर्यवंशी, सरोज साहू शिक्षक हैं।

**श्री तिवारी ने चंबल क्षेत्र में पीड़ित किसानों के लिए उठाई आवाज**  
**इटारसी।** नर्मदांचल के 'धरना किंग' गजजू तिवारी ने ग्वालियर चंबल क्षेत्र में ओलावृष्टि पीड़ित किसानों का बांटा दर्द, जल्द मुआवजे की उठाई मांग वना आंदोलन की चेतावनी। नर्मदांचल क्षेत्र में अपनी अलग पहचान बना चुके आंदोलनकारी नेता धरना किंग गजजू तिवारी ने एक बार फिर जनसेवा का उदाहरण पेश किया। अपने पारिवारिक कार्यक्रम के सिलसिले में शोक के लिए ससुराल जाते समय उन्होंने दतिया और भिंड जिलों में चंबल, सिंध नदी के किनारे ओलावृष्टि से प्रभावित किसानों से मुलाकात की। इस दौरान तिवारी ने किसानों के बीच पहुंचकर उनका हालचाल जाना, उनका दुःख-दर्द साझा किया और उन्हें ढाढ़स बंधाया। उन्होंने मौके पर ही स्थानीय प्रशासन से समस्याओं को गंभीरता से लेने की अपील की।

# बिजली संकट से किसानों में उबाल, किया चक्काजाम

**नवभारत न्यूज**  
**सिवनी मालवा 05 अप्रैल** सिवनी मालवा क्षेत्र में गहराते बिजली संकट ने किसानों, विद्यार्थियों और आमजन की परेशानियों को चरम पर पहुंचा दिया है। लगातार हो रही अनियमित बिजली आपूर्ति से नाराज किसानों का गुस्सा बीती रात सड़कों पर फूट पड़ा। आक्रोशित किसानों ने सिवनी मालवा डूंगरगावाले मुख्य मार्ग पर चक्काजाम कर जोरदार विरोध प्रदर्शन किया। प्राप्त जानकारी के अनुसार, बड़ी संख्या में किसान

रात करीब 12 बजे से सड़क पर उतर आए और पगडाल फीडर क्षेत्र में लगातार हो रही बिजली कटौती के विरोध में मार्ग अवरुद्ध कर दिया। इस दौरान किसानों ने बिजली विभाग को खिलाफ जमकर नारेबाजी की और अपनी समस्याओं को लेकर नाराजगी जताई। प्रदर्शन करीब दो घंटे तक, रात 2 बजे तक जारी रहा। किसानों का कहना है कि पिछले दस दिनों से क्षेत्र में बिजली की गंभीर समस्या बनी हुई है। सिंचाई के लिए आवश्यक समय पर बिजली नहीं मिलने से खेतों में खड़ी फसलों प्रभावित हो रही हैं। किसानों ने बताया कि कई बार शिकायत करने के बावजूद बिजली आपूर्ति में सुधार नहीं हुआ, जिससे मजबूर होकर उन्हें आंदोलन का रास्ता अपनाना पड़ा। स्थिति उस समय और तनावपूर्ण हो गई जब रात करीब 1 बजे किसानों ने पूरी तरह चक्काजाम कर दिया। घंटों तक चले इस प्रदर्शन के दौरान शुरुआत में बिजली विभाग का कोई भी अधिकारी मौके पर नहीं पहुंचा, जिससे किसानों का आक्रोश और बढ़ गया।